

“మధురమైన పిల్లలారా - ఈ ద్రామా ఆట ఖచ్చితముగా జరుగుతూ ఉంది. ఎవరి పాత్ర ఏ క్షణము జరగాలో అదే మరలా జరుగుతూ ఉంది. ఈ విషయం యధార్థ రీతిగా అర్థము చేసుకోవాలి”

ప్రశ్న:- పిల్లలైన మీ ప్రభావము ఎప్పుడు వెలువడుతుంది? ఇంతవరకు మీలో ఏ శక్తి లోపించి ఉంది ?

సమా:- యోగములో గట్టి పడినప్పుడు ప్రభావము వెలువడుతుంది. ఆ పదును ఇంకనూ రాలేదు. స్పృతి ద్వారానే శక్తి లభిస్తుంది. జ్ఞాన ఖడ్గానికి స్పృతి అనే పదును అవసరము. ఆ పదును ఇంతవరకు తక్కువగా ఉంది. స్వయాన్ని ఆత్మగా భావించి తండ్రిని స్పృతి చేస్తూ ఉంటే నావ తీరానికి చేరుకుంటుంది. ఇది ఒక సెకెండు విషయమే.

ఓంశాంతి. ఆత్మిక పిల్లలకు ఆత్మిక తండ్రి కూర్చొని తెలియజేస్తున్నారు - ఆత్మల తండ్రి అని ఒక్కరిని మాత్రమే అంటారు. మిగిలినవారంతా ఆత్మలు. వారిని పరమ ఆత్మ అని అంటారు. తండ్రి అంటున్నారు - నేను కూడా ఆత్మనే, అయితే నేను పరమ (సుప్రీమ్) సత్యమును. నేనే పతితపావనుడను, జ్ఞానసాగరుడను. తండ్రి అంటున్నారు - నేను పిల్లలను విశ్వానికి యజమానులుగా తయారుచేయుటకు భారతదేశములోనే వస్తాను. యజమానులుగా మీరే ఉండేవారు కదా. ఇప్పుడు స్పృతి కలిగింది. మొదట సత్యయుగములో వచ్చింది మీరే. తర్వాత పాత్రలనభినయిస్తూ 84 జన్మలు అనుభవించి ఇప్పుడు చివరికి వచ్చేశారని పిల్లలకు స్పృతినిప్పించారు. మీరు స్వయాన్ని ఆత్మగా భావించండి. ఆత్మ అవినాశి, శరీరము వినాశనమయ్యేది. ఆత్మనే దేహములో ఉండి ఆత్మలతో మాట్లాడుతుంది. అత్తాభిమానులై ఉండకపోతే తప్పక దేహభిమానములో ఉన్నట్లే. నేను ఆత్మను అని అందరూ మర్చిపోయారు. పాపాత్మ, పుణ్యాత్మ, మహాత్మ అని కూడా అంటారు. ఆత్మ పరమాత్మగా కాలేదు. ఎవ్వరూ స్వయాన్ని శివ అని చెప్పుకోలేరు. శరీరాలకైతే చాలా మందికి శివుడనే పేరుంది. ఆత్మ శరీరములో ప్రవేశించినప్పుడు దానికి పేరు లభిస్తుంది ఎందుకనగా శరీరముతోనే పాత్రను అభినయించాల్సి ఉంటుంది. కనుక మనుష్యులు తప్పక శరీర భావములోనికి వచ్చేస్తారు. నేను ఫలానా అని అనుకుంటారు. ఇప్పుడు మీరు స్వయాన్ని ఆత్మనని, 84 జన్మల పాత్ర చేశారని అర్థము చేసుకున్నారు. ఇప్పుడు ఆత్మను గురించి మనము తెలుసుకున్నాము. ఆత్మలమైన మనము సతోప్రధానముగా ఉండేవారము. ఇప్పుడు మరలా తమోప్రధానముగా అయ్యాము. ఆత్మలన్నింటి పై మైల (తుప్పు) ఏర్పడినప్పుడే తండ్రి వస్తారు. బంగారులో కల్తీ ఏర్పడుతుంది కదా. మీరు మొట్టమొదట సత్యమైన బంగారుగా ఉండేవారు తర్వాత వెండి, రాగి, ఇనుము కల్తీగా పడి మీరు పూర్తిగా నలుపైపోయారు. ఈ విషయాలు ఇతరులెవ్వరూ అర్థము చేయించలేరు. ఆత్మ నిర్లెపమని అందరూ అంటారు. కల్తీ ఎలా ఏర్పడుతుందో కూడా పిల్లలైన మనకు తండ్రి అర్థము చేయించారు. నేను వచ్చేది భారతదేశములోనేనని తండ్రి చెప్పున్నారు. పూర్తిగా తమోప్రధానమైనప్పుడు నేను వస్తాను. ఖచ్చితమైన సమయానికి వస్తాను. ద్రామా ఖచ్చితంగా జరుగుతుంది కదా. ఏ పాత్ర ఏ క్షణము జరగాలో ఆ సమయములోనే రిపీట్ అవుతుంది. ఇందులో ఏ మాత్రము తేడా ఉండదు. అది హద్దులోని ద్రామా, ఇది అనంతమైన ద్రామా. ఇవన్నీ అర్థము చేసుకోవలసిన చాలా సూక్ష్మమైన విషయాలు. తండ్రి అంటున్నారు - మీ పాత్ర ఏదైతే నడిచిందో అదంతా ద్రామానుసారము

జరిగింది. మనుష్యమాతృలెవ్వరికీ రచయిత, రచనల ఆది, మధ్య అంతముల గురించి తెలియదు. ఋషులు, మునులు కూడా నేతి - నేతి (తెలియదు - తెలియదు) అంటూ వెళ్ళిపోయారు. ఇప్పుడు ఎవరైనా మిమ్ములను రచయిత, రచనల ఆదిమధ్యాంతములు తెలుసునా? అని అడుగుతే మీరు వెంటనే, మాకు తెలుసు అని చెప్తారు. ఇది కూడా ఇప్పుడు మాత్రమే తెలుసుకున్నారు. తర్వాత ఎప్పుడూ తెలుసుకోలేరు. బాబా తెలియజేశారు - ఇప్పుడు మీరే రచయిత అయిన నన్ను మరియు రచన ఆదిమధ్యాంతములను తెలుసుకున్నారు. ఈ లక్ష్మీనారాయణుల రాజ్యము ఎప్పుడు వస్తుందో వీరికి తెలిసే ఉంటుంది అంటారు. కాని వీరికి తెలియదు. వీరికి జ్ఞానము లేదు. ఇది విచిత్రమైన విషయము. మాకు జ్ఞానముందని మీరంటారు. తండ్రి పాత్ర ఒక్కసారి మాత్రమే ఉంటుందని మీకు తెలుసు. మీ లక్ష్మ్యము - లక్ష్మీనారాయణులుగా తయారగుట. తయారవుతే చదువుకునే అవసరమే ఉండదు. బ్యారిష్టరుగా తయారయ్యాక మళ్ళీ చదవరు కదా. చదివించే తండ్రిని స్మృతి చేయాలి కదా. మనకు బాబా అన్న సులభము చేసి ఇచ్చారు. బాబా మాటి మాటికి చెప్తున్నారు - మొదట స్వయాన్ని ఆత్మగా భావించండి. నేను బాబా బిడ్డను అని తెలుసుకోండి. మొదట మీరు నాస్తికులుగా ఉండేవారు, ఇప్పుడు ఆస్తికులుగా అయ్యారు. ఈ లక్ష్మీనారాయణులు కూడా ఆస్తికులుగా తయారయ్యే ఈ వారసత్వమును తీసుకున్నారు. దానినిప్పుడు మీరు తీసుకుంటున్నారు. ఇప్పుడు మీరు ఆస్తికులుగా అవుతున్నారు. ఆస్తికులు, నాస్తికులు అనే పదాలు ఈ సమయానికి చెందినవే. అచ్చట ఈ పదములే ఉండవు. ఇలా అడిగే అవసరమే ఉండదు. ఇచ్చట ప్రశ్నలు ఉత్తన్నమౌతాయి. అందుకే రచయిత, రచనల గురించి తెలుసా? అని అడుగుతారు. అప్పుడు వారు తెలియదని చెప్తారు. తండ్రి వచ్చి తన పరిచయాన్నిస్తారు. అంతేకాక రచన యొక్క ఆదిమధ్యాంతముల రహస్యమును తెలియజేస్తారు. తండ్రి అనంతమైన మాలికులు. వారే రచయిత. ఇతర ధర్మస్థాపకులు కూడా ఇచ్చటకు తప్పక వస్తారు. ఇబ్రహీమ్, ఏసుక్రీస్తు మొదలైన వారు ఇక్కడకు ఎలా వస్తారో సాక్షాత్కారము చేయించారు. చివర్లో చాలా ప్రసిద్ధి చెందినప్పుడు వారు వస్తారు. తండ్రి అంటున్నారు - పిల్లలూ, దేహ సహితము దేహ ధర్మములన్నీ త్యాగము చేసి నన్ను స్మృతి చేయండి. ఇప్పుడు మీరు సన్నుఖములో కూర్చోని ఉన్నారు. స్వయాన్ని దేహమని భావించరాదు. నేను ఒక ఆత్మను అని భావించాలి. స్వయాన్ని ఆత్మగా భావించి తండ్రిని స్మృతి చేస్తూ ఉంటే నావ తీరానికి చేరుకుంటుంది. ఒక్క సెకండు విషయమే. ముక్తిధామానికి వెళ్ళుటకే అర్ధకల్పము భక్తి చేస్తారు. కాని ఏ ఒక్క ఆత్మ కూడా వాపస్ పోలేదు.

5 వేల సంవత్సరాల క్రితము కూడా తండ్రి ఈ విషయాలు తెలియజేశారు, ఇప్పుడు కూడా తెలియజేస్తున్నారు. శ్రీకృష్ణుడు ఈ విషయాలను తెలుపలేడు. అతనిని తండ్రి అని కూడా అనరు. లౌకిక, అలౌకిక, పారలౌకిక తండ్రులున్నారు. హద్దు తండ్రి లౌకికము. ఆత్మల తండ్రి అనంతమైన పారలౌకిక తండ్రి. ఇతను సంగమయుగములోని అద్భుతమైన తండ్రి ఇతనిని అలౌకిక తండ్రి అని అంటారు. ప్రజాపిత బ్రహ్మను ఎవ్వరూ స్మృతే చేయరు. అతడు మన గ్రేట్ గ్రేట్ గ్రాండ్ ఫాదర్. ఇది బుద్ధిలోకి రాదు. ఆదిదేవుడు ఆడమ్.....అని అంటారు. కాని కేవలము మాట వరుసకు అంటారు. మందిరంలో కూడా ఆదిదేవుని చిత్రముంది కదా. మీరు అచ్చటకు వెళ్తే ఇది మా స్మృతిచిహ్నమే అని భావిస్తారు. బాబాతో పాటు మనము కూడా కూర్చోని ఉన్నాము. ఇచ్చట తండ్రి చైతన్యముగా కూర్చోని ఉన్నారు. అచ్చట జడ చిత్రముంది. పై భాగాన స్వర్గము

కూడా సరిగ్గా ఉంది. మందిరాన్ని చూచినవారు ఇప్పుడు బాబా మాకు చైతన్యములో రాజయోగము నేర్పుతున్నారని తెలుసుకుంటారు. ఆ తర్వాత మందిరాన్ని నిల్పిస్తారు. ఇవన్నీ మా జ్ఞాపకచిహ్నాలని సృతిలోకి రావాలి. ఈ లక్ష్మీనారాయణులుగా ఇప్పుడు మనము తయారౌతూ ఉన్నాము. ఒకప్పుడు అలా ఉండినాము తర్వాత మెట్లు దిగుతూ వచ్చాము. ఇప్పుడు మనమంతా ఇంటికి వెళ్లి మరలా రాజ్యములోకి వస్తాము. చివర్లో రావణ రాజ్యము వస్తుంది. మళ్ళీ మనము వామమార్గములోకి వెళ్లిపోతాము. తండ్రి ఎంతో బాగా వివరంగా తెలియజేస్తున్నారు. ఇప్పుడు మనుష్యమాత్రులందరూ పతితులుగా ఉన్నారు. అందుకే పతితపావనా వచ్చి మమ్ములను పావనంగా చేయమని పిలుస్తూ ఉన్నారు. దుఃఖమును హరించి సుఖానికి దారి చూపండి అని అంటారు. భగవంతుడు తప్పక ఏదో ఒక వేషములో వస్తాడని కూడా అంటారు. కుక్కలో, పిల్లిలో, రాయి రప్పలలో మెదలైనవాటిలో రారు. భాగ్యశాలి రథములో వస్తాడని గాయనము కూడా ఉంది. తండ్రి స్వయంగా చెప్తున్నారు - నేను సాధారణ శరీరములోనే ప్రవేశిస్తాను. ఇతనికి తన గత జన్మల గురించి తెలియదు. ఇప్పుడు మీకు తెలుసు. ఇతని అనేక జన్మల అంతిమ జన్మలో, అంతిమ సమయములో, వానప్రస్థ అవస్థ వచ్చినప్పుడు నేను ఇతనిలో ప్రవేశిస్తానని అంటారు. భక్తిమార్గములో పొండవుల చిత్రాలను చాలా పెద్దదిగా తయారుచేశారు. రంగూన్ లో బుద్ధుని చిత్రము కూడా చాలా పెద్దదిగా ఉంది. ఇంత పెద్దగా ఏ మనిషీ ఉండడు. పిల్లలకు ఇప్పుడు నవ్వు వస్తూ ఉంటుంది. రావణుని చిత్రమునెలా తయారు చేశారో చూడండి. రోజు రోజుకూ పెద్దదిగా చేస్తూనే ఉంటారు. ప్రతి సంవత్సరము తగులబెట్టే ఈ వస్తువేదీ? ఇటువంటి శత్రువు ఎవరైనా ఉంటారా? శత్రువుల చిత్రమే తయారు చేసి తగులబెడుతూ ఉంటారు. మంచిది. అయితే రావణుడంటే ఎవరు? మనకు శత్రువుగా ఎప్పుడయ్యాడు? ప్రతి సంవత్సరము తగులబెడుతూనే ఉంటారు. ఈ శత్రువును గురించి ఎవ్వరికీ తెలియదు. దీని అర్థము ఏమిటో ఏ మాత్రమూ తెలియదు. తండ్రి తెలియజేస్తున్నారు - వారు రావణ సంప్రదాయానికి చెందినవారు. మీరు రాముని సంప్రదాయము వారు. ఇప్పుడు తండ్రి అంటున్నారు - గృహస్థ వ్యవహారములో ఉంటూ కమలపుష్ప సమానముగా కండి, నన్ను సృతి చేస్తూ ఉండండి. హంసలు, కొంగలు కలిసి ఎలా ఉంటారు బాబా అని అంటారు. సంఘర్షణ జరుగుతూ ఉంటుంది. అలా జరిగేదే. మీరు సహించవలసి ఉంటుంది. అందుకు చాలా యుక్తులు కూడా ఉన్నాయి. బాబాను రంజారమజ్ బాజ్ అని అంటారు. అందరూ వాలినే సృతి చేస్తుంటారు కదా - ఓ భగవంతుడా ! దుఃఖమును హరించండి, దయచూపండి, ముక్తినివ్వండి. ఆ ముక్తిదాత(లిబరేటర్) అయిన తండ్రి అందరికీ ఒక్కరే, మీ వద్దకు ఎవరైనా వస్తే వారికి విడివిడిగా కూర్చుని తెలియజేయండి. కరాచీలో ఒక్కొక్కరికి విడివిడిగా కూర్చొని అర్థము చేయించేవారు.

పిల్లలైన మీరు యోగములో శక్తివంతమైతే మీ ప్రభావము వెలువడుతుంది. ఇప్పుడు ఇంకనూ ఆ శక్తి (పదును)లేదు. సృతి ద్వారానే శక్తి లభిస్తుంది. చదువు ద్వారా శక్తి లభించదు. జ్ఞానమనేది ఖడ్గము. అందులో సృతి అనే పదును గింపాలి. ఆ శక్తి తక్కువగా ఉంది. తండ్రి ప్రతి రోజూ చెప్తూనే ఉన్నారు. పిల్లలూ, సృతి యాత్రలో ఉంటే మీకు శక్తి లభిస్తుంది. చదువులో ఇంత శక్తి ఉండదు. సృతి ద్వారా మీరు విశ్వమంతటికీ యజమానులుగా అవుతారు. మీరు చేసేదంతా మీ కొరతే. చాలా మంది వచ్చారు. మరలా వెళ్లిపోయారు. మాయ కూడా చాలా శక్తివంతమైనది (జయించనలవి కానిది). చాలా మంది ఇలా

అంటారు - ఇచ్చట జ్ఞానమేమో చాలా బాగుంది, ఖుషీ కూడా కలుగుతుంది. బయటకు వస్తూనే సమాప్తం. కొంచెము కూడా ఖుషీని నిలువనివ్వదు. కొంతమందికి చాలా సంతోషం కలుగుతుంది - ఓహో ! ఇప్పుడు బాబా వచ్చారు. మనము మన సుఖధామానికి వెళ్తాము. తండ్రి అంటున్నారు - ఇప్పుడింకా రాజధాని పూర్తిగా ఎక్కడ స్థాపనయింది? ఈ సమయములో ఈశ్వరీయ సంతానులైన మీరే మళ్ళీ దేవతలుగా అవుతారు. డిగ్రీ తగ్గిపోయింది కదా. మీటరులో పాయింట్లు ఉంటాయి. ఇన్ని పాయింట్లు తక్కువ అని తెలుపుతుంది. ఇప్పుడు మీరు ఒక్కసారిగా ఉన్నతమవుతారు. ఆ తర్వాత తగ్గుతూ తగ్గుతూ కిందకు వచ్చేస్తారు. మెట్లు కిందకు దిగే తీరాలి. ఇప్పుడు మీ బుద్ధిలో మెట్లు చిత్రపు జ్ఞానముంది. ఉన్నతమయ్యే కళ అందరికీ మంచిది(చడతీ కళా సర్వకా భళా). తర్వాత మెల్లమెల్లగా కళలు క్రిందకు దిగుతాయి. ప్రారంభము నుండి ఈ చక్రమును బాగా అర్థము చేసుకోవాలి. ఇప్పుడు మీది ఉన్నతమయ్యే కళ ఎందుకంటే తండ్రి జతలో ఉన్నారు కదా. మానవులు ఏ ఈశ్వరుని సర్వవ్యాపి అని అంటారో ఆ ఈశ్వరుడు ఇప్పుడు మధురాతి మధురమైన పిల్లలూ, పిల్లలూ అని అంటున్నారు. పిల్లలు కూడా బాబా - బాబా అని అంటారు. బాబా మనలను చదివించుటకై వచ్చారు. ఆత్మ చదువుకుంటుంది. ఆత్మనే కర్తలాచరిస్తుంది. ఆత్మలైన మనము శాంతి స్వరూపులము. ఈ శరీరము ద్వారా కర్మ చేస్తున్నాము. అశాంతి అను పదము ఎప్పుడంటారు? దుఃఖము కలిగినప్పుడు. పోతే శాంతి మన స్వధర్మము. చాలా మంది మనశ్శాంతి కావాలని అంటారు. అరే ఆత్మ స్వయంగా శాంతి స్వరూపము. ఆత్మల ఇల్లే శాంతిధామము. మీరు స్వయాన్ని మర్చిపోయారు. మీరు శాంతిధామములో నివసించే వారు. శాంతి అక్కడ మాత్రమే లభిస్తుంది. ఈ రోజులలో అందరూ ఒకే రాజ్యము, ఒకే భాష ఉండాలని అంటారు. ఒకే కులము, ఒకే మతము, ఒకే దేవుడని అంటారు. ఇప్పుడు ప్రభుత్వము కూడా ఒకే దేవుడని వ్రాస్తూ ఉంది. అయితే సర్వవ్యాపి అని ఎందుకంటారు? ఒకే దేవుని ఎందుకు అంగీకరించడం లేదు. మీరు లక్ష్మీనారాయణుల చిత్రాన్ని తయారుచేస్తారు. పైన ఇలా వ్రాయండి - సత్యయుగములో వీరి రాజ్యమున్నప్పుడు, ఒకే దేవదేవతా ధర్మముండేది. కాని మనుష్యులు ఏ మాత్రమూ అర్థము చేసుకోరు. గమనమివ్వరు. మన బ్రాహ్మణ కులానికి చెందిన వారికి గమనముంటుంది. ఇతరులెవ్వరికీ అర్థము కాదు. అందుకే బాబా అంటున్నారు - వేరువేరుగా కూర్చుండబెట్టిన తర్వాత అర్థము చేయించండి. ఫారము నింపిస్తే తెలుస్తుంది ఎందుకనగా ఒక్కొక్కరు ఒక్కొక్కరిని అంగీకరిస్తారు. అందరినీ కలిపి ఎలా తెలిపిస్తారు? వారి వారి మాటలు వినిపించుటకు ప్రారంభిస్తారు. మొట్టమొదట మీరు ఎక్కడకు వచ్చారని అడగాలి. బి.కె. పేరు విన్నారా? అని అడగాలి. ప్రజాపిత బ్రహ్మ మీకు ఏమవుతారు? ఎక్కడైనా పేరు విన్నారా? మీరు ప్రజాపిత బ్రహ్మ సంతానము కాదా ! మేము ప్రాక్టికల్ గా వారి సంతానము. మీరు కూడా వారి సంతానమే, కాని మీకు అర్థము కాలేదు అని నెమ్మదిగా తెలియచేయాలి. తెలియచేసేందుకు మంచి యుక్తి కావాలి.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ !

ఆత్మిక పిల్లలకు ఆత్మిక తండ్రి నమస్కే.

ధారణకొరకు ముఖ్య సారము:-

1. మందిరాలు మొదలైన వాటిని చూస్తూ ఇవన్నీ మా స్మృతిచిహ్నాలే అని సదా గుర్తుండాలి. ఇప్పుడు మరలా మేము ఈ విధంగా లక్ష్మీనారాయణులుగా అవుతున్నాము అనే సంతోషములో ఉండాలి.
2. గృహస్థ వ్యవహారములో ఉంటూ కమలపుష్ప సమానముగా ఉండాలి. హంసలు, కొంగలు ఒకే చోట కలిసి ఉన్నప్పుడు చాలా యుక్తిగా నడుచుకోవాలి. సహించాలి కూడా.

వరదానము :- “సమస్యలన్నిటికీ వీడ్కోలు సమారోహాన్ని జరిపే సమాధాన స్వరూప భవ.”

ఎప్పుడైతే మీరు మీ సంపూర్ణ స్థితిలో స్థితమౌతారో అప్పుడు సమాధాన స్వరూప ఆత్మల మాల తయారవుతుంది. సంపూర్ణ స్థితిలో సమస్యలు బాల్యావస్థలోని ఆటల వలె అనుభవమౌతాయి అనగా సమాప్తమైపోతాయి. ఎలాగైతే బ్రహ్మబాబా వద్దకు ఏ పిల్లలైనా సమస్యలు తీసుకెళ్లినప్పుడు వారికి బాబాతో సమస్యల గురించి మాట్లాడే ధైర్యము కూడా ఉండేది కాదో, అసలు ఆ సమస్యల విషయాలే మర్చిపోయేవారో అలా పిల్లలైన మీరు కూడా సమాధాన స్వరూపులైతే అర్థకల్పము వరకు సమస్యల వీడ్కోలు సమారోహము జరుగుతుంది. విశ్వములోని సమస్యలకు సమాధానమొక్కటే - “ పరివర్తన ”.

స్లోగన్ :- “ ఎవరైతే సదా జ్ఞాన స్ఫురణ చేస్తూ ఉంటారో వారు మాయావి ఆకర్షణల నుండి రక్షింపబడ్డారు.”